



# HIGH COURT BAR ASSOCIATION, ALLAHABAD

## हाईकोर्ट बार एसोसिएशन, इलाहाबाद

President

Hony. Secretary

Radha Kant Ojha ☎ 9415217248

Satya Dheer Singh Jadaun ☎ 9839024686

### Senior Vice President

Manoj Kumar Mishra 9415368350

### Vice President

Niraj Kumar Tripathi 9415625185

Surendra Nath Mishra 9450635316

Dharmendra Singh Yadav 8574241399

Satyam Pandey 9794110204

Shyama Charan Tripathi 9695756432

(Munchun)

### Join Secretary Administration

Sanjay Singh Somvanshi 9415256798

### Join Secretary Library

Yadvesh Yadav 9450585652

### Join Secretary Press

Ashutosh Tripathi 9415707207

### Join Secretary Women

Ushma Mishra 9984551328

### Treasurer

Arun Kumar Singh 9792502040

### Member of Governing Council

Pooja Singh 8543957474

Priyanka Sharma 7007373939

Annapurna Singh 9838712214

Rakhi Kumari 8563831665

Anuj Kumar Singh 9415316691

Jitendra Singh 9651101001

Dileep Kumar Yadava 9307778303

Anurag Shukla 9453636990

Abhishek Tiwari 9451511274

Syed Faiz Hasnain 7860127272

Akhilesh Kumar Shukla 9794448555

Hari Mohan Kesarwani 8808957178

Deepankar Dwivedi 9793188438

Manav Chaurasia 9415290750

Vikrant Neeraj 9839484634

H.C.B.A. Ref. No. ....

### प्रकाशनार्थ

Dated : 08.08.2022

प्रयागराज। आज दिनांक 08.08.2022 (सोमवार) को सायंकाल 3:45 बजे हाईकोर्ट बार एसोसिएशन के लाइब्रेरी हाल में हाईकोर्ट बार एसोसिएशन की कार्यकारिणी द्वारा नव-नियुक्त माननीय न्यायमूर्ति श्री सौरभ श्रीवास्तव जी एवं माननीय न्यायमूर्ति श्री ओम प्रकाश शुक्ला जी का स्वागत कार्यक्रम सम्पन्न हुआ। कार्यक्रम की अध्यक्षता हाईकोर्ट बार एसोसिएशन के अध्यक्ष श्री राधा कान्त ओझा, वरिष्ठ अधिवक्ता तथा संचालन संयुक्त सचिव प्रेस श्री आशुतोष त्रिपाठी द्वारा किया गया।

कार्यक्रम के आरम्भ में हाईकोर्ट बार एसोसिएशन के अध्यक्ष एवं वरिष्ठ अधिवक्ता श्री राधा कान्त ओझा, महासचिव श्री सत्य धीर सिंह जादीन सहित समस्त पदाधिकारियों द्वारा माननीय न्यायमूर्ति श्री सौरभ श्रीवास्तव जी एवं माननीय न्यायमूर्ति श्री ओम प्रकाश शुक्ला जी को माल्यार्पण कर तथा अंगवस्त्रम भेंटकर स्वागत व अभिनन्दन किया गया।

तत्पश्चात महासचिव श्री सत्य धीर सिंह जादीन द्वारा बताया गया कि माननीय न्यायमूर्ति श्री सौरभ श्रीवास्तव जी की प्रारम्भिक व उच्च शिक्षा प्रयागराज में होने के पश्चात मा० उच्च न्यायालय इलाहाबाद में ही वकालत प्रारम्भ की और विभिन्न पेनल के अधिवक्ता के रूप में कार्य करते हुए आज माननीय उच्च न्यायालय इलाहाबाद में न्यायमूर्ति के पद को सुशोभित कर रहे हैं। माननीय न्यायमूर्ति श्री ओम प्रकाश शुक्ला जी का संक्षिप्त परिचय देते हुए कहा कि आपकी प्रारम्भिक शिक्षा दीक्षा गृह जनपद बहराइच तत्पश्चात उच्च शिक्षा लखनऊ विश्वविद्यालय से ग्रहण की गयी। आपने लखनऊ खण्डपीठ में कुछ वर्षों तक वकालत करने के पश्चात मा० उच्चतम न्यायालय नई दिल्ली में अब तक विभिन्न पेनल अधिवक्ता के रूप में न्यायिक कार्य करते रहे। आप दोनों माननीय न्यायमूर्तिगण प्रतिभा के धनी हैं और युवावस्था में ही माननीय न्यायमूर्ति के पद को सुशोभित करने का सौभाग्य प्राप्त हुआ।

कार्यक्रम में उपस्थित सभी सम्मानित अधिवक्तागण को सम्बोधित करते हुए मा० न्यायमूर्ति श्री ओम प्रकाश शुक्ला जी ने अपने उद्बोधन में कहा कि वह हाईकोर्ट बार एसोसिएशन इलाहाबाद के प्रारम्भिक सदस्य न होने के बावजूद भी मा० उच्च न्यायालय इलाहाबाद में न्यायमूर्ति के पद पर आसीन होने पर बहुत ही गौरवान्वित महसूस कर रहे हैं। मा० उच्च न्यायालय इलाहाबाद की गौरवशाली परम्परा से वह भली-भाँति वाकिफ हैं तथा इसको और ऊँचाई तक ले जाने हेतु प्रतिबद्ध हैं।

हाईकोर्ट बार एसोसिएशन का आभार प्रकट करते हुए मा० न्यायमूर्ति श्री सौरभ श्रीवास्तव जी ने अपने उद्बोधन में कहा कि वह हाईकोर्ट बार एसोसिएशन का हृदय से आभार प्रकट करते हैं और अपने परिवार में सम्मान पाकर गौरवान्वित महसूस कर रहे हैं। उन्होंने यह भी कहा कि वह अधिवक्ताओं की विभिन्न समस्याओं से पूर्णतः वाकिफ हैं। इसके लिए यह सदैव अधिवक्ताओं के साथ खड़े हैं। साथ ही साथ उन्होंने यह भी कहा कि भारत को वैश्विक महाशक्ति बनाने के लिए हम सभी को सामूहिक प्रयास करना होगा। मुकदमों के बढ़ते बोझ को देखते हुए उनका यह भी प्रयास होगा कि माननीय उच्च न्यायालय में न्यायमूर्तिगण की संख्या को और अधिक बढ़ाया जाय।

अपने अध्यक्षीय सम्बोधन में हाईकोर्ट बार एसोसिएशन के अध्यक्ष एवं वरिष्ठ अधिवक्ता श्री राधा कान्त ओझा जी ने कहा कि हाईकोर्ट बार एसोसिएशन का अध्यक्ष होने के नाते माननीय न्यायमूर्तिगण का स्वागत करने के साथ ही अपने नव-नियुक्त माननीय न्यायमूर्तिगण को मा० उच्च न्यायालय की कार्य प्रणाली व गौरवशाली परम्परा से अवगत कराना उनका नैतिक कर्तव्य है। उन्होंने यह भी कहा कि हमारा देश आजादी की 75वीं वर्षगांठ को अमृत महोत्सव के रूप में मना रहा है, ऐसे में न्यायपालिका के समक्ष भी चुनौतियाँ बढ़ी हैं जिसका समुचित निराकरण बार व बेंच की सामूहिक जिम्मेदारी है।

संचालन कर रहे संयुक्त सचिव प्रेस श्री आशुतोष त्रिपाठी ने बताया कि माननीय न्यायमूर्ति श्री सौरभ श्रीवास्तव जी हमारे बार एसोसिएशन के महत्वपूर्ण घरोहर हैं। अतः उनका सम्मान करते हुए हम समस्त अधिवक्तागण अत्यधिक गौरव की अनुभूति कर रहे हैं। उन्होंने यह भी कहा कि माननीय न्यायमूर्ति श्री ओम प्रकाश शुक्ला जी बहराइच जनपद से मा० उच्च न्यायालय में न्यायमूर्ति के पद को सुशोभित करने वाले पहले व्यक्ति हैं और आने वाली पीढ़ी के लिए प्रेरणाश्रोत हैं।

स्वागत समारोह के अन्त में श्री मनोज कुमार मिश्र, वरिष्ठ उपाध्यक्ष ने उपस्थित न्यायमूर्तिगण व अधिवक्तागण का धन्यवाद ज्ञापित किया।

उक्त अवसर पर सर्वश्री नीरज कुमार त्रिपाठी, सुरेन्द्र नाथ मिश्र, धर्मेन्द्र सिंह यादव, सत्यम पाण्डेय, श्यामा चरन त्रिपाठी (उपाध्यक्षगण), यादवेश यादव (संयुक्त सचिव, लाइब्रेरी), आशुतोष त्रिपाठी (संयुक्त सचिव, प्रेस), ऊष्मा मिश्रा (संयुक्त सचिव, महिला), अरूण कुमार सिंह (कोषाध्यक्ष), पूजा सिंह, अन्नपूर्णा सिंह चन्देल, अनुज कुमार सिंह, अनुराग शुक्ला, अभिषेक तिवारी, अखिलेश कुमार शुक्ला, हरि मोहन केशरवानी, दीपांकर द्विवेदी, मानव चौरसिया एवं विक्रान्त नीरज (कार्यकारिणी सदस्यगण) सहित सर्वश्री महेन्द्र बहादुर सिंह, शरद चन्द्र मिश्र, अमित जौनपुरी, नरेन्द्र सिंह सहित काफी संख्या में अधिवक्तागण उपस्थित रहे।

(आशुतोष त्रिपाठी)  
संयुक्त सचिव (प्रेस)

**ASHUTOSH TRIPATHI**  
Joint Secretary (PRESS)  
High Court Bar Association  
Allahabad

Website : [www.hcbaarallahabad2018.in](http://www.hcbaarallahabad2018.in) | Email : [highcourtbaralld@gmail.com](mailto:highcourtbaralld@gmail.com)

Phone : 0532-2421942 | Fax : 0532-2420404